
पु इनन (तमिलनाडु): साइकिल चलाना एक सामाजिक आंदोलन है? कुछ 
अजीब-सी बात है-है न! लेकिन चौंकने की बात नहीं है। पुडुकोट्टई जिले 
की हजारों नवसाक्षर ग्रामीण महिलाओं के लिए यह अब आम बात है। अपने 
पिछडेपन पर लात मारने, अपना विरोध व्यक्त करने और उन जंजीरों को 
तोड़ने का जिनमें वे जकड़े हुए हैं, कोई-न-कोई तरीका लोग निकाल ही लेते 
हैं। कभी-कभी ये तरीके अजीबो-गरीब होते हैं। 

भारत के सर्वाधिक गरीब जिलों में से एक है पुडुकोट्टई। पिछले दिनों यहाँ 
की ग्रामीण महिलाओं ने अपनी 
स्वाधीनता, आजादी और गतिशीलता को 
अभिव्यक्त करने के लिए प्रतीक के रूप 
में साइकिल को चुना है। उनमें से 
अधिकांश नवसाक्षर थीं। अगर हम दस 
वर्ष से कम उम्र को लड़कियां को अलग 
कर दें तो इसका अर्थ यह होगा कि यहाँ 
ग्रामीण महिलाओं के एक-चौथाई हिस्से 
ने साइकिल चलाना सीख लिया है और 
इन महिलाओं में से सत्तर हजार से भी 
अधिक महिलाओं ने “प्रदर्शन एवं 
प्रतियोगिता' जेसे सार्वजनिक कार्यक्रमों में 
बड़े गर्व के साथ अपने नए कोशल का 

प्रदर्श किया और अभी भी उनमें साइकिल चलाने की इच्छा जारी है। वहाँ 
इसके लिए कई “प्रशिक्षण शिविर' चल रहे हैं। 

ग्रामीण पुडुकोट्टर के मुख्य इलाकों में अत्यंत रूढिवादी पृष्ठभूमि से आईं 
युवा मुस्लिम लड़कियाँ सड़कों से अपनी साइकिलों पर जाती हुई दिखाई देती 
हैं। जमीला बीवी नामक एक युवती ने जिसने साइकिल चलाना शुरू किया 
है, मुझसे कहा-“यह मेरा अधिकार है, अब हम कहीं भी जा सकते हैं। अब 
हमें बस का इंतज़ार नहीं करना पड़ता। मुझे पता है कि जब मैंने साइकिल 
चलाना शुरू किया तो लोग फ़ब्तियाँ कसते थे। लेकिन मैंने उस पर कोई 
ध्यान नहीं दिया।” 

फातिमा एक माध्यमिक स्कूल में पढ़ाती हैं और उन्हें साइकिल चलाने का 
ऐसा चाव लगा है कि हर शाम आधा घंटे के लिए किराए पर साइकिल लेती 
हैं। एक नयी साइकिल खरीदने की उनको हैसियत नहीं है। फातिमा ने बताया 
कि-“साइकिल चलाने में एक खास तरह की आजादी है। हमें किसी पर 
निर्भर नहीं रहना पड़ता। मैं कभी इसे नहीं छोडूँगी।” जमीला, फातिमा और 
उनकी मित्र अवकन्नी-इन सबकी उम्र 20 वर्ष के आसपास है और इन्होंने 
अपने समुदाय को अनेक युवतियों को साइकिल चलाना सिखाया है। 

इस जिले में साइकिल की धूम मची हुई है। इसकी प्रशंसकों में हैं महिला 
खेतिहर मजदूर, पत्थर खदानों में मजदूरी करनेवाली औरतें और गाँवों में काम 
करनेवाली नसेँ। बालवाडी और आँगनवाड़ी कार्यकर्ता, बेशकीमती पत्थरों को 
तराशने में लगी औरतें और स्कूल की अध्यापिकाएँ भी साइकिल का जमकर 
इस्तेमाल कर रही हैं। ग्राम सेविकाएँ और दोपहर का भोजन पहुँचानेवाली 
औरतें भी पीछे नहीं हैं। सबसे बड़ी संख्या उन लोगों को है जो अभी नवसाक्षर 
हुई हैं। जिस किसी नवसाक्षर अथवा नयी-नयी साइकिल चलानेवाली महिला 
से मैंने बातचीत की, उसने साइकिल चलाने और अपनी व्यक्तिगत आजादी 
के बीच एक सीधा संबंध बताया। 

साइकिल आंदोलन की एक अगुआ का कहना है, “मुख्य बात यह है कि 
इस आंदोलन ने महिलाओं को बहुत आत्मविश्वास प्रदान किया। महत्वपूर्ण यह 

है कि इसने पुरुषों पर उनकी निर्भरता कम कर दी है। अब हम प्रायः देखते 
हैं कि कोई औरत अपनी साइकिल पर चार किलोमीटर तक की दूरी आसानी 
से तय कर पानी लाने जाती है। कभी-कभी साथ में उसके बच्चे भी होते हैं। 
यहाँ तक कि साइकिल से दूसरे स्थानों से सामान ढोने को व्यवस्था भी खुद 
ही की जा सकती है। लेकिन यकीन मानिए, जब इन्होंने साइकिल चलाना 
शुरू किया तो इन पर लोगों ने जमकर प्रहार किया जिसे इन्हें झेलना पड़ा। 
गंदी-गंदी टिप्पणियाँ की गई लेकिन धीरे-धीरे साइकिल चलाने को सामाजिक 
स्वीकृति मिली। इसलिए महिलाओं ने इसे अपना लिया। 

साइकिल प्रशिक्षण शिविर देखना एक असाधारण अनुभव है। किलाकुरुचि 
गाँव में सभी साइकिल सीखनेवाली महिलाएँ रविवार को इकट्टी हुई थीं। 
साइकिल चलाने के आंदोलन के समर्थन में ऐसे आवेग देखकर कोई भी हैरान 
हुए बिना नहीं रह सकता। उन्हें इसे सीखना ही है। साइकिल ने उन्हें पुरुषों 
द्वारा थोपे गए दायरे के अंदर रोजमर्रा को घिसी-पिटी चर्चा से बाहर निकलने 

इनमें से एक गाने को 
पंक्ति का भाव हे-'ओ 
बहिना, आ सीखें 
साइकिल, घूमें समय के 
पहिए संग... ' 

जिन्हें साइकिल चलाने 
का प्रशिक्षण मिल चुका 
है उनमें से बहुत बड़ी 
संख्या में साइकिल सीख 

चुकी महिलाएँ अभी नयी-नयी साइकिल सीखनेवाली महिलाओं को भरपूर 
सहयोग देती हैं। उनमें यहाँ न केवल सीखने-सिखाने की इच्छा दिखाई देती 
है; बल्कि उनके बीच यह उत्साह भी दिखाई देता है कि सभी महिलाओं को 
साइकिल चलाना सीखना चाहिए। 

992 में अंतर्राष्ट्रीय महिला दिवस के बाद अब यह जिला कभी भी 
पहले जैसा नहीं हो सकता। हैंडल पर झंडियाँ लगाए, घाँटियाँ बजाते हुए 
साइकिल पर सवार ।500 महिलाओं ने पुडुकोट्टई में तूफ़ान ला दिया। महिलाओं 
को साइकिल चलाने की इस तैयारी ने यहाँ रहनेवालों को हक्का-बक्का कर 
दिया। 


इस सारे मामले पर पुरुषों को क्या राय थी? इसके पक्ष में आर. साइकिल्स ' 
के मालिक को तो रहना ही था। इस अकेले डीलर के यहाँ लेडीज साइकिल की 
बिक्री में साल भर के अंदर काफी वृद्धि हुई। माना जा सकता है कि इस आँकड़े 
को दो कारणों से कम करके आँका गया। पहली बात तो यह है कि-ढेर सारी 
महिलाओं ने जो लेडीज साइकिल का इंतजार नहीं कर सकती थीं, जेंट्स 
साइकिलें खरीदने लगीं। दूसरे, उस डीलर ने बड़ी सतर्कता के साथ यह जानकारी 
मुझे दी थी-उसे लगा कि मैं बिक्री कर विभाग का कोई आदमी हूँ! 

कुदिमि अन्नामलाई को चिलचिलाती धूप में एक अद्भुत दृश्य की तरह 
पत्थर के खदानों में दौडती-भागती बाईस वर्षीय मनोरमनी को लोगों ने साइकिल 
सिखलाते देखा। उसने मुझे बताया-“ हमारा इलाका मुख्य शहर से कटा हुआ 
है। यहाँ जो साइकिल चलाना जानते हैं उनकी गतिशीलता बढ़ जाती है।” 

साइकिल चलाने के बहुत निश्चित आर्थिक निहितार्थ थे। इससे आय में 
वृद्धि हुई है। यहाँ की कुछ महिलाएँ अगल-बगल के गाँवों में कृषि संबंधी 
अथवा अन्य उत्पाद बेच आती हैं। साइकिल की वजह से बसों के इंतजार में 
व्यय होने वाला उनका समय बच जाता है। खराब परिवहन व्यवस्था वाले 
स्थानों के लिए तो यह बहुत महत्वपूर्ण है। दूसरे, इससे इन्हें इतना समय मिल 
जाता है कि ये अपने सामान बेचने पर ज्यादा ध्यान केंद्रित कर पाती हैं। 

तीसरे, इससे ये और अधिक इलाकों में जा पाती हैं। अंतिम बात यह हे कि 
अगर आप चाहें तो इससे आराम करने का काफ़ी समय मिल सकता है। 

जिन छोटे उत्पादकों को बसों का इंतजार करना पडता था, बस स्टॉप तक 
पहुंचने के लिए भी पिता, भाई, पति या बेटों पर निर्भर रहना पड़ता था। वे 
अपना सामान बेचने 
वंश लिए व॒ठछ 
गिने-चुने गाँवों तक ही 
जा पाती थीं। कुछ को 
पेदल ही चलना पड़ता 
शा। जिनवेग पास 
साइकिल नहीं है वे 
अब भी पैदल ही 
जाती हैं। फिर उन्हें 
बच्चों को देखभाल के 
लिए या पीने का 
पानी लाने जैसे घरेलू 
कामों के लिए भी 
जल्दी ही भागकर घर 
पहुँचना पड़ता था। 
अब जिनके पास 
साइकिलें हैं वे सारा 
काम बिना किसी 
दिक्कत के कर लेती 
हैं। इसका अर्थ यह 
हुआ कि अब आप किसी सुनसान रास्ते पर भी देख सकते हैं कि कोई 
युवा-माँ साइकिल पर आगे अपने बच्चे को बेठाए, पीछे कैरियर पर सामान 
लादे चली जा रही है। वह अपने साथ पानी से भरे दो या तीन बर्तन लिए 
अपने घर या काम पर जाती देखी जा सकती है। 





hs 

अन्य पहलुओं से ज़्यादा आर्थिक पहलू पर ही बल देना गलत होगा। 
साइकिल प्रशिक्षण से महिलाओं के अंदर आत्मसम्मान की भावना पैदा हुई हे 
यह बहुत महत्वपूर्ण है। फातिमा का कहना है-“बेशक, यह मामला केवल 
आर्थिक नहीं है।” फातिमा ने यह बात इस तरह कही जिससे मुझे लगा कि 
में कितनी मूर्खतापूर्ण ढंग से सोच रहा था। उसने आगे कहा-“साइकिल चलाने 
से मेरी कौन सी कमाई होती है। में तो पैसे ही गँवाती हूँ। मेरे पास इतने पैसे 
नहीं हैं कि में साइकिल खरीद सकूँ। लेकिन हर शाम मैं किराए पर साइकिल 
लेती हूँ ताकि मैं आजादी और खुशहाली का अनुभव कर सकूँ।” पुडुकोट्टई 
पहुँचने से पहले मैंने इस विनम्र सवारी के बारे में कभी इस तरह सोचा ही 
नहीं था। मैंने कभी साइकिल को आजादी का प्रतीक नहीं समझता था। 
एक महिला ने बताया-“लोगों के लिए यह समझना बड़ा कठिन है कि 
ग्रामीण महिलाओं के लिए यह कितनी बड़ी चीज है। उनके लिए तो यह 
हवाई जहाज उड़ाने जैसी बड़ी उपलब्धि है। लोग इस पर हँस सकते हैं 
लेकिन केवल यहाँ की औरतें ही समझ सकती हैं कि उनके लिए यह 
कितना महत्वपूर्ण है। जो पुरुष इसका विरोध करते हैं, वे जाएँ और टहलें 
क्योंकि जब साइकिल चलाने की बात आती है, वे महिलाओं की बराबरी कर 
ही नहीं सकते।” 
-पी. साईनाथ 





प्रश्न-अभ्यास 


iY जंजीरे 
।. “...उन जंजीरों को तोड़ने का जिनमें वे जकड़े हुए हैं, कोई-न-कोई तरीका 
लोग निकाल ही लेते हैं...” 
आपके विचार से लेखक 'जंजीरों' द्वारा किन समस्याओं को ओर इशारा कर 


रहा हे? 

2. क्या आप लेखक की इस बात से सहमत हें? अपने उत्तर का कारण भी 
बताइए। 


५ पहिया 


. “साइकिल आंदोलन' से पुडुकोट्ट/ की महिलाओं के जीवन में कौन-कौन से 
बदलाव आए हें? 
2. शुरूआत में पुरुषों ने इस आंदोलन का विरोध किया परंतु आर. साइकिल्स 
के मालिक ने इसका समर्थन किया, क्यों? 
3. प्रारंभ में इस आंदोलन को चलाने में कौन-कौन सी बाधा आई? 


8] शीर्षक की बात 
।. आपके विचार से लेखक ने इस पाठ का नाम “जहाँ पहिया हे' क्‍यों रखा 
होगा? 
2. अपने मन से इस पाठ का कोई दूसरा शीर्षक सुझाइए। अपने दिए हुए शीर्षक 
के पक्ष में तर्क दीजिए। 


| 





Y समझने की बात 

।. “लोगों के लिए यह समझना बड़ा कठिन है कि ग्रामीण औरतों के लिए यह 
कितनी बड़ी चीज़ है। उनके लिए तो यह हवाई जहाज उड़ाने जेसी बड़ी 
उपलब्धि है।” 
साइकिल चलाना ग्रामीण महिलाओं के लिए इतना महत्वपूर्ण क्यों है? समूह 
बनाकर चर्चा कोजिए। 

2. “पुडुकोट्टई पहुँचने से पहले मैंने इस विनम्र सवारी के बारे में इस तरह 
सोचा ही नहीं था।” 
साइकिल को विनम्र सवारी क्यों कहा गया है? 


d साइकिल 


।. फातिमा ने कहा,”...में किराए पर साइकिल लेती हूँ ताकि में आजादी और 
खुशहाली का अनुभव कर सकू।” 

जहाँ पहिया हे हक 8] 


साइकिल चलाने से फातिमा और पुडुकोट्टरई की महिलाओं को 'आजादी' का 
अनुभव क्‍यों होता होगा? 


Y कल्पना से 

।. पुडुकोदट्रई में कोई महिला अगर चुनाव लड़ती तो आपना पार्टी-चिह्न क्या 
बनाती और क्यों? 

2. अगर दुनिया के सभी पहिए हड्ताल कर दें तो क्या होगा? 

3. “४“]992 में अंतर्राष्ट्रीय महिला दिवस के बाद अब यह जिला कभी भी 
पहले जैसा नहीं हो सकता।” 
इस कथन का अभिप्राय स्पष्ट कोजिए। 

4. मान लीजिए आप एक संवाददाता हैं। आपको 8 मार्च ।992 के दिन पुडुकोट्टई 
में हुई घटना का समाचार तैयार करना है। पाठ में दी गई सूचनाओं और 
अपनी कल्पना के आधार पर एक समाचार तैयार कीजिए। 

5. अगले पृष्ठ पर दी गयी “पिता के बाद' कविता पढिए। क्या कविता में और 
फातिमा की बात में कोई संबंध हो सकता है? अपने विचार लिखिए। 


Y भाषा की बात 


उपसर्गा और प्रत्ययों के बारे में आप जान चुके हैं। इस पाठ में आए 
उपसर्गयुक्त शब्दों को छाँटिए। उनके मूल शब्द भी लिखिए। आपकी सहायता 
के लिए इस पाठ में प्रयुक्त कुछ “उपसर्ग? और “प्रत्यय' इस प्रकार हैं-अभि, 
प्र, अनु, परि, वि(उपसर्ग), इक, वाला, ता, ना। 


Ee ioe - चोट करने वाली या चुभती बात 


यकीन ¬ विश्वास 
धिसीपिटी - जो बहुत दिनों से चली आ रही, पुरानी 





2020-2 





केवल पढ़ने के लिए 
a 


पिता के बाद 


लड़कियाँ खिलखिलाती हैं तेज़ धूप में, 

लड़कियाँ खिलखिलाती हैं तेज़ बारिश में, 

लड़कियाँ हँसती हैं हर मौसम में। 

लड़कियाँ पिता के बाद सँभालती हैं 

पिता के पिता से मिली दुकान, 

लड़कियाँ वारिस हैं पिता को। 

लड़कियों ने समेट लिया 

माँ को पिता के बाद, 

लड़कियाँ होती हैं माँ। 

दुकान पर बैठ लड़कियाँ NNN 

सुनती हैं पूर्वजों की प्रतिध्वनियाँ 

उदास गीतों में वे ढूँढ लेती हैं जीवन राग 

धूप में, बारिश में 

हर मौसम में खिलखिलाती हैं लड़कियाँ। € 
-मुक्ता 

